

О Таймасханил Х1ажимух1амад

О Таймасханил Х1ажимух1амад

Ч1ах1иязул биценаздасан щварал баяназда рекъон живго х1ажизабазул тухумалъул, унго-унгояв Аллагъасул амруги Аварагасул нухги ц1унарав чи вук1анила Алмахъалдаса Таймасханил вас Х1ажимух1амадилан абула. Умумуздасан щвараб бац1ц1адаб тарбиялъе хилиплъич1ев чи х1исабалда г1умро т1амунила гъес. Борхатаб, жаниб ц1ураб лагаялъул х1ал бугев чи х1исабалда бицуна гъев лъалез. Гъабулеб х1алт1уль кидаго нахъе къай гъеч1ев, х1инкъи-къай лъаларев чи х1исабалда рехсола. Иман-исламалъул рапъ гъесухъе вахарав чи вук1инч1олъи цо-цо мисалаздасан лъала. Гъев вук1уна Х1асан устарасул вирд босарав, зама-заманаялда гъесухъе хъвадулев чи. Эркенаб заман гъесул бук1унароанила, нухдасан унеб заманаялда гъалмагъасулгун к1алъай къанаг1атаб бук1анин, рик1к1адег1ан щваниги гъалмагъ рокъове вит1улаанила - мун цадахъ вугони жиндир х1алт1уе квалквал кколин.

Гъес яшав гъабун бук1ун буго гъанже Х1асанил вас Зайбодин вугеб бак1алда. Мадугъалихъ, Динучил рукъ бук1араб бак1алда цебехун, гъоркънухабе щvezeg1ан яшавун рук1ун руго Г1умарги Валиги. Мадугъалихъ рук1ун гала-ч1валиялда гъоркъоб хабар ккун буго, ниль гъал къваридал бак1азда щибулайн яшав г1уц1изе г1ураб ракъ т1аде гъеч1еб бак1алда. Рач1айин г1ат1идал ракъал ругельуре ине х1ал бихъизеян. Х1ажимух1амадица т1аса бишун буго Шорто ракъалдаса бак1. Г1умарицаги Валицаги - к1иго вацас - Квериманалдаса бак1 т1аса бишун буго. Лъабасулгоги г1ат1идал ракъалги рук1ана. Гъезда хадур цогидал г1адамалги росулья дол ракъазде гочун руго. Х1ажимух1амадица рохъ къот1ун бух1ун г1ат1идаб ракъ х1адур гъабун буго. Хъизан гъабун Т1агъиратгун яшавун вук1ун хадусалаль Гичи ячуна. Х1ажимух1амадил къвак1араб г1адлуялъ к1ияйго ч1ужуялъул къват1ибехун щибго г1унгурт1и загъирлъуларо. Кин бугониги Т1агъиратие ц1ияб рукъ бала дагъабго бехег1ан. Х1ажимух1амадица руччабазда гъоркъоб гъабулеб г1адло бащад ккезе щиялъулъуб шу-шу сордо-къо балеб бук1ун буго. Колхозалда х1алт1ун щвараб т1ошел-мухъ лъидего ц1айи гъабич1огон бащад гъабулаанила руччабазда гъоркъоб. Рецол заманалда цо га къоеги бецун бакъанида ригъилго рокъове щолаанила.

# Таймасханил X1ажимух1амад. Ш.Халидов

Добавил(а) Administrator

04.11.14 07:03 - Последнее обновление 09.11.14 06:42



Шамильдин